

பணிவெனும் கவசத்தை அணிந்து கொள்வதன் மூலம் நீங்கள் அன்பையும் ஒத்துழைப்பையும் பெறுவீர்கள்.

இன்று, சேவாதாரிகளின் குழு ஒன்று இங்கு உள்ளது. மதுவனவாசிகள் ஆகுவதெனில் சேவையாளர் ஆகுவதாகும். தந்தை பிரம்மா முதலாம் இலக்கச் சேவையாளராக விளங்கியதைப் போன்று, மதுவனவாசி ஆகுவதெனில் எல்லையற்ற சேவையாளர் ஆகுவதாகும். எல்லையற்ற சேவையாளர்கள் எல்லையற்ற நற்குணங்களைக் கொண்டிருப்பார்கள். பிரம்மாபாபா எவ்வாறு மற்றவர்களை எல்லையற்ற பார்வையுடன் பார்த்தார் என்பதையும், அவர் பேசியது அல்லது செவிமடுத்தது அனைத்தும் எப்போதும் எல்லையற்றதாகவே இருந்தது என்பதையும் நீங்கள் கண்மீர்கள். அவர் மற்றவர்களுடன் உறவுமுறையை அல்லது தொடர்பைக் கொண்டிருந்தாலும், அது எல்லையற்றதாகவே இருந்தது. அவர் கொண்டிருந்த ஒவ்வொரு எண்ணமும் எல்லையற்ற நன்மையை ஏற்படுத்துவதாகவே இருந்தது. அவரின் சம்ஸ்காரங்களிலும், வெறுமனே இரண்டு அல்லது நான்கு மணிநேர தபஸ்யா அன்றி, எல்லையற்ற துறவறமும் தபஸ்யாவும் காணப்பட்டன. எல்லையற்ற தபஸ்யா என்றால் ஒவ்வொரு வினாடியும் தபஸ்யா சொருபமாகவும் ரூபமாகவும் இருப்பதாகும். அவருடைய பௌதீக உருவத்திலும் முகத்திலும், நீங்கள் எப்போதும் நடைமுறை வடிவில் துறவறத்தையும், தபஸ்யாவையும், சேவையையும் கண்மீர்கள். மதுவனவாசியான தந்தை பிரம்மா, “மதுவனத்தின் பாபா” என்றும் அழைக்கப்பட்டார். எனவே, தந்தையைப் போன்று அதே இடத்தில் வசிக்கும் மதுவனவாசிகளும், சேவையாளர்களும் தந்தையைப் பின்பற்றுகிறார்கள். மதுவனவாசிகளின் புகழை மக்கள் பாடல்களாகப் பாடுகிறார்கள். மதுவனவாசிகள் நற்குணங்களின் ரூபங்கள் ஆவார்கள். இத்தகைய எல்லையற்ற ஸ்திதியில் நீங்கள் ஸ்திரமாக இருக்கிறீர்களா? நீங்கள் அலாவுதீனின் விளக்கைப் போன்று தொடர்ந்து முன்னேறுகிறீர்களா? நீங்கள் விரும்பியதைக் காட்டவும், நீங்கள் விரும்பியதைப் பெறவும் செய்வதில் அலாவுதீனின் விளக்கு மிகவும் பிரபல்யமானது. மதுவனத்திலுள்ள ஒவ்வொருவரும் விசேடமான அலாவுதீனின் விளக்கு ஆவார். நீங்கள் உங்களுடைய வீட்டையும், இராச்சியத்தையும் ஒரு விநாடியில் காட்டுகிறீர்கள். அதாவது, நீங்கள் முக்தியையும், ஜீவன்முக்தியையும் அருளுகிறீர்கள். உங்களுடைய புகழ் மகத்தானது. ஆனால், உங்களைப் பற்றிப் பாடுகின்ற புகழின் மகத்துவத்தைக் கொண்டவர்களாக உங்களைக் கருதியவண்ணம் நீங்கள் செயற்படுகிறீர்களா? மதுவனவாசிகளான நீங்கள் இனிமேல்தான் முதலாம் இலக்கத்திற்குரியவர்கள் ஆகவேண்டியுள்ளதா அல்லது நீங்கள் ஏற்கனவே முதலாம் இலக்கத்திற்குரியவர்கள் ஆகிவிட்டீர்களா? “இது இவ்வாறு இருக்க வேண்டும்” என்ற வார்த்தைகளை நீங்கள் இன்னமும் உபயோகித்தால், இது இன்னமும் நிகழ வேண்டியுள்ளது என நீங்கள் நினைத்தால், எவ்வாறு உலகிலுள்ள மக்களின் ஆசைகள் அனைத்தையும் நீங்கள் பூர்த்தி செய்யப் போகிறீர்கள்? சக்திவாய்ந்த குண்டு போடப்பட்ட தேசம் முற்றிலும் மாற்றப்பட்டு விட்டது. அதேபோன்று, மதுவனவாசிகளும் இத்தகைய சக்திவாய்ந்த குண்டுகளைத் தயாரித்து, இங்கு தமது பாதாளப் பயிற்சிகளை மேற்கொள்ள வேண்டும். சிறியதாக இருக்கும் ஒன்று, அதிக சக்திவாய்ந்ததாக இருக்கும். அது மிகவும் சிறியதாக இருந்தாலும், பெரியதொரு பணியைச் செய்யும்! இப்போது, சகல திசைகளிலும் அதிர்வலைகள் பரவத்தக்க முறையில் புதியதாக ஒன்றைக் கண்டுபிடிங்கள். இப்போது ஏதாவது நிகழவேண்டும் என நீங்கள் அனைவரும் நினைக்கிறீர்கள். அவ்வாறாயின், இது ஏன் நிகழுகிறது? இதற்கான காரணம் என்ன? நீங்கள் ஏதாவதொன்றை நடைமுறைப்படுத்துவதை எது தடுக்கிறது? “இது நிகழவேண்டும்” என்ற எண்ணத்திற்குத் தடையாக இருப்பது என்ன? ஒருபுறம், இது நிகழவேண்டும் என நீங்கள் நினைக்கிறீர்கள். மறுபுறம், “இது இறுதியில் நிகழும்” “இது இந்த முறையில் இப்போது தொடரும். இது தற்சமயம் அனைவருக்கும் ஒன்றே ஆகும்” என நீங்கள் நினைக்கிறீர்கள். உங்களுடைய முயற்சிகளைத் தீவிரப்படுத்துவதைத் தடுக்கும் வகையில் இத்தகைய வீணான எண்ணங்களின் சுவரை எழுப்புகிறீர்கள். இந்தச் சுவரின் மேலாகப் பாய்வதற்கு, நீங்கள் ஒரு திடசங்கற்பமான எண்ணம் என்ற உயரப் பாய்தலை மேற்கொள்ள வேண்டும். அது என்ன? “நான் நிச்சயமாக இதைச் செய்வேன்” என நீங்கள் ஒவ்வொருவரும் நினைக்க வேண்டும். நீங்கள் ஒவ்வொருவரும் தனிப்பட்ட முறையில், “இது நிகழவேண்டும்” என்பதை “நான் நிச்சயமாக இதைச் செய்வேன்” என மாற்றுவீர்கள் என நினைக்க வேண்டும். நீங்கள் மற்றவர்களைப் பார்ப்பதற்காக அல்லது மற்றவர்கள் கூறுவதைச் செவிமடுப்பதற்காக நிற்கக்கூடாது. அப்போது மட்டுமே அனைவரும் ஒன்றுகூடலில் ஒன்றுபடுவார்கள். ஒன்றும் (1) இரண்டும் (2) ஒன்றாக வரும்போது அவர்கள் பன்னிரண்டு (12) போன்று ஆகும்வகையில் உயரப் பாயுங்கள். அப்போது மட்டுமே நீங்கள் தந்தையைப் போன்று எல்லையற்ற சேவையாளர்கள் ஆகுவீர்கள். சேவையாளர் ஆகுவதெனில் என்றால் என்னவென்பதன் முக்கியத்துவத்தை நீங்கள் இப்போது புரிந்து கொண்மீர்களா? இதுவே உங்களுடைய முதன்மையான சேவையாகும்.

வெவ்வேறான குழுக்களை அமையுங்கள். ஆரம்ப நாட்களில், நீங்கள் முயற்சியாளர்களின் குழுக்களை உருவாக்கினீர்கள். நீங்கள் இப்போது சமநிலையில் இருக்கும் முயற்சியாளர்களின் குழுவை அமைக்க வேண்டும். அதற்குள்ளும், ஒரு வாரத்திற்கான திட்டத்தை உருவாக்குங்கள். அமிர்தவேளையில் நீங்கள் என்ன எண்ணத்தைக் கொண்டிருப்பீர்கள்? வகுப்பு வேளையில் நீங்கள் என்ன சிறப்பியல்பைக் கடைப்பிடிப்பீர்கள்? கர்மயோகம் செய்யும்போது என்ன இலக்கை நீங்கள் கொண்டிருப்பீர்கள்? மாலை தியானவேளையில் எதில் விசேடமாகக் கவனம் செலுத்துவீர்கள்? உலாவரும்போது, உங்களுடைய மனதினூடாக என்ன வகையான சேவையைச் செய்து எங்கும் அதிர்வலைகளைப் பரப்புவீர்கள்? இரவு நித்திரைக்குச் செல்வதற்கு முன்னர், நீங்கள் எதைச் சோதிப்பீர்கள்? இப்போது இத்தகைய குழுக்களை உருவாக்கி, ஒருவரோடு ஒருவர் ஒட்டப்பந்தயத்தில் ஓடுங்கள். உங்களுடைய இதயத்தில் இத்தகைய

உற்சாகம் இருக்கட்டும். உங்களுக்கு வழங்கப்பட்ட விசேடமான நிகழ்ச்சிக்கேற்ப நீங்கள் அதைச் செய்யும்போது, அது குறுகிய காலத்திற்கு மட்டுமே நிலைத்திருக்கும். ஆனால் உங்களுடைய மனதிலுள்ள எண்ணத்திற்கேற்ப நீங்கள் அதைச் செய்யும்போது, அது அநாதியாகும். நீங்களாகவே அதைச் செய்ய வேண்டும் என்ற எண்ணத்தையும் நிச்சயமாக அதை அடையவேண்டும் என்ற எண்ணத்தையும் கொண்டிருந்தால் மட்டுமே உங்களால் இந்த அதிர்வலையை எங்கும் பரப்ப முடியும்.

மதுவனமே முழு உலகிலும் அதியுயர்ந்த கோபுரம் ஆகும். ஒரு கோபுரத்தை எந்தக் கோணத்தில் இருந்து நீங்கள் பார்த்தாலும், அது எப்போதும் உயரமாகவே தென்படும். அது உயரமாக இருப்பதனால், அனைவரின் பார்வையும் அதை நோக்கியே ஈர்க்கப்படும். எனவே, இது விசேடமான எல்லையற்ற சேவையாகும். ஒவ்வொரு அடியிலும், நீங்கள் தந்தை பிரம்மாவைப் போன்று செயற்பட வேண்டும். தந்தை பிரம்மா இரவில் விழித்திருந்து ஞானத்தைக் கடைந்து, எங்கும் அதிர்வலைகளைப் பரப்பினார் என்பதை நீங்கள் கண்டீர்கள். அதேபோன்று, குழந்தைகளான நீங்கள் அனைவரும் இதைப் பற்றிச் சிந்திக்க வேண்டும். உங்களுக்கு வழங்கப்பட்ட நிகழ்ச்சியை நீங்கள் செய்வீர்கள் என நினைக்காதீர்கள். இல்லை. இந்த விடயத்தில், நீங்களும் அதைச் செய்யுங்கள். மற்றவர்களையும் அதைச் செய்வதற்குத் தூண்டுங்கள். முதலடி எடுத்து வைப்பவர் அர்ஜுனர் ஆவார். நீங்கள் தொடர்ந்து மற்றவர்களை அவதானித்தால், பின்தங்கி விடுவீர்கள். எதையாவது செய்பவர்களை அனைவரும் பின்பற்றுவார்கள். நீங்கள் சப்பாத்திகளை சமைத்தாலென்ன, அல்லது வேறு ஏதாவது வகையான சேவையைச் செய்தாலென்ன, நீங்கள் சக்திவாய்ந்த நினைவின் சொருபம் ஆகவேண்டும். உங்களுடைய மனதால் உலகிற்குச் சேவை செய்யுங்கள். உலகச் சேவையாளர் ஒரு முறையால் மட்டுமன்றி இரட்டைச் சேவை செய்பவர் ஆவார். உங்களுடைய கரங்கள் பௌதீகமாக சேவை செய்யும்போது, தொடர்ந்து உங்களுடைய மனதால் சக்திகளைத் தானம் செய்யுங்கள். நீங்கள் சேவை செய்யும்போது, நீங்கள் சகல நற்குணங்களின் சொருபமாக இருந்து சேவை செய்வதை உறுதிப்படுத்திக் கொள்ளுங்கள். அப்போது, நீங்கள் இரட்டிப்பாக சேமிப்பீர்கள். எப்போதும் இரட்டைச் சேவை செய்யுங்கள்.

நீங்கள் ஒவ்வொருவரும் உங்களைக் கருவியாகக் கருதிக் கொள்ள வேண்டும். உங்களுடைய சொற்பொழிவுகளில், “நீங்கள் மாறினால், உலகம் மாறும்” என்று மற்றவர்களுக்குக் கூறுகிறீர்கள். இது உங்களுக்கும் பொருந்தும்! மற்றவர்கள் தவறுகள் செய்யும்போது, நீங்கள் தவறுகளைச் செய்யக்கூடாது. உங்களால் மற்றவர்களின் தவறுகளைப் பார்க்க முடியும். ஆனால் நீங்களும் தவறு செய்கிறீர்கள் என்பதை உங்களால் பார்க்க முடியாதிருக்கிறது. உதாரணமாக, தவறான ஒன்றைக் கூறுகின்ற ஒருவரின் சகவாசத்தில் நீங்கள் இருந்தால், அவரின் சகவாசத்தினால் நிறமூட்டப்பட்டு, நீங்களும் தவறாக எதையாவது கூறினால், அவரின் சகவாசத்தின் ஆதிக்கத்திற்கு நீங்கள் உட்பட்டுள்ளீர்கள் என்பதே அதன் அர்த்தம், அல்லவா? ஒருவர் தவறு செய்தால், நான் சரியானதைச் செய்தவண்ணம், அவரின் சகவாசத்தின் ஆதிக்கத்திற்கு உட்பாதிருக்க வேண்டும். நீங்கள் ஆதிக்கத்திற்கு உட்படும்போது, கவனக்குறைவானவர் ஆகுகிறீர்கள். எனவே, இதில் பாண்டவர்களா அல்லது சக்திகளா முன்னணியில் செல்வார்கள்? சரியானதைச் செய்யும் பாதையை எப்போதும் பின்பற்றும் பொறுப்பை எடுத்துக் கொள்ளுங்கள். யாராவது தவறு செய்வதை நீங்கள் பார்த்தால், நீங்கள் தவறாக எதையும் செய்யாதீர்கள். எந்தவொரு வேளையிலும் யாராவது தவறாக எதையாவது செய்வதைப் பார்த்தால், உங்களுடைய ஏற்றுக் கொள்ளும் சக்தியை உபயோகியுங்கள். நீங்கள் அனைவரும் இந்த எண்ணத்தைப் பயிற்சியில் இட்டால், உலக மாற்றம் இலகுவாக இடம்பெறும். உங்களால் இதைச் செய்ய முடியாதா? நீங்கள் ஏதாவதொரு திட்டத்தை உருவாக்குவதே பிரதானமான விடயமாகும். புது வருடத்தில், நீங்கள் புதிதாக எதையாவது செய்ய வேண்டும். ஒருவரோடு ஒருவர் ஒத்துழைப்பதற்கு உங்களுடைய மேன்மையான உணர்வுகளை உபயோகியுங்கள். மற்றவர்களின் தவறுகளைப் பார்க்காமல், அவர்களுக்கு ஒத்துழைப்பை வழங்குங்கள். அதாவது, உங்களுடைய ஒத்துழைப்பு எனும் சக்தியால் அவர்களை நிரப்பி, அவர்களை சக்திசாலிகள் ஆக்குங்கள். “இவர் இவ்வாறு செய்தார். அவர் எப்போதும் அவ்வாறு செய்கிறார்” என்ற விடயங்களைப் பார்க்கவோ அல்லது செவிமடுக்கவோ வேண்டாம். இல்லாவிடின, கவனக்குறைவிற்குரிய உங்களுடைய சம்ஸ்காரங்கள் மிகவும் பலமானதாகி விடும். மற்றவர்களைப் பார்ப்பதன் அல்லது அவர்கள் கூறுவதைக் கேட்பதன் மூலம், நீங்கள் கவனக்குறைவானவர் ஆகிவிடுவீர்கள். தற்சமயத்திற்கேற்ப, நீங்கள் இப்போது வீணானவற்றின் சுவடு அல்லது அதைப்பற்றிக் குறிப்பிடுதல் அனைத்தையும் முடிக்க வேண்டும். வீணானவை எவற்றையும் கூறாதீர்கள். வீணான செயல்கள் எவற்றையும் செய்யாதீர்கள். வீணான சகவாசம் எதையும் வைத்திருக்காதீர்கள். வீணான சகவாசம் உங்களுடைய காலத்தையும் பலத்தையும் வீணாக்கிவிடும். எனவே, இந்த வருடம் நீங்கள் என்ன கொடியை ஏற்றுவிடீர்கள்? உங்களுக்கு இடையே ஒரு பலவீனத்தைக் கண்டுபிடிப்பதற்கு ஒருவர் எவ்வளவு முயற்சி செய்தாலும், அவரால் எவருக்கிடையேயும் சிறிதளவு சம்ஸ்காரங்களின் அல்லது சுபாவத்தின் முரண்பாடுகளையும் காண முடியாதிருக்க வேண்டும். உங்களுடைய வீணானது என்ற இராவணனை எரிப்பதற்கான திடசங்கற்பத்தை நீங்கள் அனைவரும் இன்று மேற்கொண்டால் என்ன நிகழும்? அது உண்மையான தீபாவளி ஆகும். இப்போது இந்த சத்தியத்தைச் செய்யுங்கள். யாராவது உங்களை இகழ்ந்தால் அல்லது அவமதித்தால், நீங்கள் சாதுவைப் போன்று செயற்பட வேண்டும். யாராவது உங்களை இகழ்ந்தால், உங்களை இகழ்பவருக்கு நீங்கள் மலர்களைத் தூவ வேண்டும். அவர் கூறியதால் நீங்கள் எதையாவது செய்தீர்கள் என்று கூறாதீர்கள்! மற்றவர் எதைக் கூறினாலும், அது எத்தனை தவறாக இருந்தாலும், நீங்கள் சரியாக இருக்க வேண்டும். உதாரணமாக, ஒருவர் பத்து

விடயங்களைக் கூறும்போது, நீங்கள் ஒரு தடவை அதற்குப் பதில் அளித்தாலும், நீங்கள் தாமரை மலர் இல்லை என்பதே அதன் அர்த்தமாகும். ஏனெனில் அந்த மலரில் ஒரு துளி சேறு படிந்துவிட்டது. யாராவது உங்களிடம் மோதினால், உங்களுடைய அன்பெனும் நீரை அவர்களுக்கு வழங்குங்கள். இது அந்த நெருப்பை அணைக்கும். “இது ஏன் இவ்வாறு உள்ளது? இது என்ன?” என நீங்கள் கேட்கும்போது, அதில் நீங்கள் எண்ணெயை ஊற்றுகிறீர்கள். சதா உங்களுடைய பணிவெனும் ஆடையை அணிந்து கொள்ளுங்கள். இந்தப் பணிவென்பது உங்களுடைய கவசமாகும். ஆனால் நீங்கள் உங்களுடைய கவசத்தைச் சிலவேளைகளில் நீக்கி விடுகிறீர்கள். எங்கு பணிவு உள்ளதோ, அங்கு நிச்சயமாக அன்பும் ஒத்துழைப்பும் இருக்கும். எங்கு அன்பும், ஒத்துழைப்பும் இருக்கிறதோ, அங்கு நீங்கள் எண்ணெயை ஊற்ற மாட்டீர்கள். எனவே, வருகின்ற இந்த வருடத்தில் நீங்கள் ஒவ்வொருவரும் என்ன செய்வீர்கள்?

ஆமாம், உங்களுடைய சம்ஸ்காரங்கள் வெவ்வேறானவையாகவே இருக்கும். ஆனால் நீங்கள் அந்த சம்ஸ்காரங்களின் ஆதிக்கத்திற்கு உட்படக்கூடாது. இறுதிவரை, சிலர் பணியாளுக்குரிய சம்ஸ்காரங்களைக் கொண்டிருப்பார்கள். ஏனையோர் அரசருக்குரிய சம்ஸ்காரங்களைக் கொண்டிருப்பார்கள். மற்றவர்களின் சம்ஸ்காரங்கள் மாறுவதற்காகக் காத்திருக்காதீர்கள். ஆனால் நீங்கள் எவருடைய ஆதிக்கத்திற்கும் உட்படாதிருப்பதை உறுதிப்படுத்திக் கொள்ளுங்கள். முதலில், ஒவ்வொருவரின் சம்ஸ்காரங்களும் வெவ்வேறானவை. இரண்டாவதாக, ஏதாவதொரு விடயம் மாயையின் ரூபத்தில் வரும். இது முடிவடையாது. ஆனால் குறைந்தபட்சம் நீங்கள் ஒவ்வொருவரும் பற்றற்ற பார்வையாளராகவும், தாமரை மலராகவும் இருப்பதன் மூலம் பாதுகாப்பாக இருக்க முடியும். ஒருவர் பேசும்போது, மற்றவர்கள் அதைச் செவிமடுக்காமல் இருப்பது சாத்தியம் அல்லவா? மரியாதைக் கோட்பாட்டுக் கோட்டிற்குள் இருப்பதன் மூலம் உங்களால் எதையும் தீர்க்க முடியும். வெவ்வேறு சம்ஸ்காரங்களை நீங்கள் கொண்டிருந்தாலும், எந்தவிதமான முரண்பாடும் இருக்கக்கூடாது. இதற்கு, ஞானம் நிறைந்தவர் ஆகுங்கள். நீங்கள் உங்களை உலக உபகாரிகள் என்று அழைக்கிறீர்கள். அவ்வாறாயின், நீங்கள் நன்மை செய்ய வேண்டிய “உபகாரம் செய்யாதவர்களும்” இருப்பார்கள். உபகாரம் செய்யாதவர்கள் இல்லாவிட்டால், யாருக்கு நீங்கள் உபகாரிகள் ஆகுவீர்கள்? மற்றவர்கள் தவறு செய்யும்போதெல்லாம், அவர்கள் புற ஆதிக்கத்திற்கு உட்பட்டிருக்கிறார்கள் என நீங்கள் கருத வேண்டும். அவர்களைக் கருணையுடன் பார்த்து, அவர்களை மாற்றுங்கள். அவர்களுடன் இதைக் கலந்துரையாடாதீர்கள்.

உங்களின் பாதையில் ஒரு பாறாங்கல் இருந்தால், உங்களுடைய கடமை அந்தப் பாறாங்கல்லைக் கடந்து செல்வது அல்லது அதை உங்களுடைய சகபாடி ஆக்கி அந்தப் பாறாங்கல்லின் மேலால் ஏறிச் செல்வதாகும். அவர் அந்தத் தடையைக் கடக்கச் செய்வதற்கான தைரியம் உங்களுக்கு இல்லாவிட்டால், குறைந்தபட்சம் நீங்கள் அங்கு நின்று விடாதீர்கள். அந்தத் தடையைக் கடந்து தொடர்ந்து முன்னேறுங்கள். இதில் நீங்கள் கவனம் செலுத்த வேண்டும். நீங்கள் எதையாவது பார்க்க விரும்பினால், சிறப்பியல்புகளைப் பாருங்கள். நீங்கள் எதையாவது துறக்க விரும்பினால், உங்களுடைய சொந்தப் பலவீனங்களைத் துறவுங்கள். நீங்கள் மற்றவர்களுடன் தொடர்பில் வரவிரும்பினால், அவர்களின் சிறப்பியல்புகளை மட்டும் பாருங்கள். இல்லாவிடின், தொடர்ந்து தந்தையை மட்டும் பாருங்கள்.

நீங்கள் ஒவ்வொருவரும் தபஸ்யா சொரூபமாக இருந்து அமைதியினதும் சக்தியினதும் கதிர்களைப் பரப்புகின்ற திடசங்கற்பத்தைக் கொண்டிருங்கள். உங்களுடைய எண்ணங்களால் அல்லது வார்த்தைகளால் ஒருவரையொருவர் எச்சரிக்கை செய்வதற்கான நேரம் இதுவல்ல. நீங்கள் இப்போது ஒருவரோடு ஒருவர் உங்களுடைய மனதின் நல்லாசிகளால் ஒத்துழைக்க வேண்டும். நீங்களும் முன்னேறி, மற்றவர்களையும் முன்னேறுவதற்குத் தூண்ட வேண்டும்.

அவ்யக்த பாப்தாதா குழுக்களைச் சந்திக்கிறார்:

சங்கமயுகம் ஆசீர்வதிக்கப்பட்டது. இந்த நேரத்தில், இந்த ஆசீர்வாதங்களால் உங்களை நிரப்பிக் கொள்ளுங்கள்.

நீங்கள் அனைவரும் உங்களை சங்கமயுகத்தின் விசேடமான ஆசீர்வாதங்களால் நிரப்பிக் கொள்கிறீர்களா? சங்கமயுகம் ஆசீர்வதிக்கப்பட்ட யுகம் என்று அழைக்கப்படுகிறது. சங்கமயுகத்திலேயே அசாத்தியமும் சாத்தியம் ஆகுகிறது. சங்கமயுகம் முழுமையான மாற்றத்திற்குரிய யுகமாகும். இந்த யுகத்தில், நீங்கள் மேன்மையான பாகங்களை நடிக்கும் கதாநாயகர்களும், கதாநாயகிகளும் ஆவீர்கள். உங்களுக்கு எப்போதும் இந்தளவு போதை உள்ளதா? சங்கமயுகத்தில் மட்டுமே சதா நிரம்பியிருக்கும் ஆசீர்வாதத்தை நீங்கள் பெறுகிறீர்கள். துவாபார யுகத்தில் இருந்து, நீங்கள் சிலவேளைகளில் தற்காலிக காலத்திற்கான ஆசீர்வாதத்தைப் பெறுகிறீர்கள். ஆனால் சங்கமயுகத்தின் ஆசீர்வாதம் எல்லா வேளைக்கும் உரியது. இப்போதும், அது சில வேளைக்கு மட்டும் இருந்தால், எப்போது அது எல்லா வேளைக்கும் உரியதாகும்? சங்கமயுகத்தில், உங்களுடைய பெயர் சிவசக்தி என்பதாகும். உங்களுடைய பெயர் இணைந்திருப்பதைப் போன்று, எப்போதும் இணைந்திருங்கள். நீங்கள் மாயையை வென்றவர் ஆகுவீர்கள். தற்சமயம், நீங்கள் சிவசக்தி என்ற ரூபத்தில் இணைந்திருக்கிறீர்கள். உங்களுடைய எதிர்கால இலக்கும் ஒன்றிணைந்த ரூபமான விஷ்ணு ஆகும். எனவே, நீங்கள் இரட்டை ரூபத்தில் ஒன்றிணைந்திருக்கிறீர்கள். பாண்டவர்களான நீங்கள் எப்போதும் நினைவில் இருக்கிறீர்கள், அல்லவா?

பாண்டவர்களினதும் சக்திகளினதும் புகழ் இப்போதும் தொடர்கிறது. இப்போதும் நடைமுறையில் தொடர்ச்சியான புகழைக் கொண்டிருப்பவர்களின் நடைமுறை ரூபம் என்னவாக இருக்கும்? எப்போதும் மேன்மையான ரூபமாகவே இருக்கும். நீங்கள் ஏன் கீழே வருகிறீர்கள்?

ஒருவர் மேன்மையான ஆசனத்தைப் பெறும்போது, அவர் அதை விட்டுக் கீழே இறங்குவாரா? தற்காலத்தில், எவரும் முட்களால் ஆன ஆசனத்தையே துறக்காமல் இருப்பதைப் பாருங்கள். சதா சந்தோஷத்தை வழங்கும் ஸ்திதிக்குரிய ஆசனத்தை பாப்தாதா உங்களுக்கு வழங்குகிறார். அவர் உங்களை ஒரு பதவியில் இருத்துகிறார். அவ்வாறாயின், நீங்கள் ஏன் கீழே வருகிறீர்கள்? மக்கள் தமது ஆசனத்தால் தங்களைப் பற்றி அதிகம் நினைக்கிறார்கள். அது துன்பத்தை மட்டுமே ஏற்படுத்தும் என்பதை அவர்கள் அறிவார்கள். அவ்வாறிருந்தும், அவர்கள் அதைத் துறப்பதில்லை. எனவே, நீங்கள் ஒருபோதும் உங்களுடைய மேன்மையான ஸ்திதி என்ற ஆசனத்தை விட்டு நீங்கக்கூடாது. சதா உங்களுடைய தேவதை ஆசனத்தில் அமர்ந்திருங்கள். நீங்கள் சதா அதீந்திரிய சுகம் என்ற ஊஞ்சலில் ஆடுவீர்கள். நீங்கள் தந்தையிடமிருந்து மிக இலகுவாக ஆஸ்தியைப் பெறும்போது, இதைவிட உங்களுக்கு வேறு என்ன வேண்டும்? நீங்கள் ஏன் அழியாத ஆஸ்தியைக் கைவிடுகிறீர்கள்? நீங்கள் ஒரு இலகுவான விடயத்தை நினைவில் வைத்திருக்க வேண்டும்: நான் தந்தைக்குரியவன், தந்தை எனக்குரியவர். அனைத்தும் இந்த ஒரு விடயத்திற்குள் அடங்கியுள்ளது. இதுவே விதையாகும். ஒரு விதையைப் பிடித்திருப்பது இலகுவானதல்லவா? மரம் என்ற விரிவாக்கத்தைப் பிடித்து வைத்திருப்பது சிறிது கடினமானது. எனவே, ஒரு விடயத்தை நினைவில் வைத்திருங்கள். இப்போது, மறப்பதில் இருந்து விடுபட்ட ஒருவர் ஆகுங்கள். துவாபர மற்றும் கலியுகங்களில் நீங்கள் மறப்பவர்கள் ஆகிறீர்கள். இப்போது நீங்கள் ஒருபோதும் மறக்காதவர்கள் ஆகிறீர்கள். குறிப்பாக இந்த ஆசீர்வாத பூமியை ஒருபோதும் மறக்காதவர் ஆகுங்கள். அதாவது, நினைவின் சொருபமாக இருக்கும் ஆசீர்வாதத்தை நீங்கள் செல்லும்போது உங்களுடன் எடுத்துச் செல்லுங்கள். இங்கிருந்து செல்வதற்கு முன்னர் இங்கு மறதியை விட்டுச் செல்லுங்கள். மறக்கும் சம்ஸ்காரம் இப்போது முடிவடைய வேண்டும். ஏதாவது சூழ்நிலை எழும்போதெல்லாம் இந்த ஆசீர்வாதத்தை நினைவில் வைத்திருங்கள்.

குழந்தைகளான உங்களைச் சந்திப்பதற்காகத் தந்தை எங்கிருந்து வந்திருக்கிறார்? குழந்தைகள் வரவேண்டியிருப்பதனால், தந்தையும் வரவேண்டியுள்ளது. நீங்கள் இந்த பௌதீக உலகில் இருந்து வருகிறீர்கள். ஆனால் தந்தை இந்த உலகிற்கு அப்பாற்பட்ட இடத்தில் இருந்து வருகிறார். தந்தையின் அன்பு எப்போதும் குழந்தைகளமீது உள்ளது. தந்தை சதா குழந்தைகளை மட்டுமே நினைக்கிறார். தந்தைக்கு இதை விடச் செய்வதற்கு வேறு ஏதாவது இருக்கிறதா? குழந்தைகளை நினைவு செய்வதை மட்டுமே அவர் செய்கிறார். உங்களுக்கு இது தெரியுமோ தெரியாதோ, தந்தை உங்களை நினைவு செய்கிறார். தந்தையின் கடமை குழந்தைகளை நினைவு செய்வதாகும். குழந்தைகளின் கடமை தந்தையை நினைவு செய்வதாகும். சதா அன்பிலே திளைத்திருங்கள்.

நினைவு பத்தியில் இருத்தல் சதா பாதுகாப்பாக இருப்பதற்கான வழிமுறையாகும்.

நாடகத்தின்படி, கலியுகத்தின் துன்பமும் அமைதியற்றதுமான காட்சிகளைக் காணும்போது, நீங்கள் தொடர்ந்து எல்லையற்ற விருப்பமின்மையைக் கொண்டிருப்பீர்கள். என்ன நிகழ்ந்தாலும், உங்களுடையது எப்போதும் ஏறுகின்ற ஸ்திதியாக இருக்கட்டும். உலகிற்கு, துயரக் குரல்கள் ஒலிக்கும். ஆனால் உங்களுக்கு வெற்றி முழக்கங்கள் ஒலிக்கும். இந்த உலகில், பெரும் துயரம் வரப்போகின்றது என்பதை நீங்கள் அறிவீர்கள். எங்கு துயரம் உள்ளதோ, அதன் அர்த்தம் வீடு திரும்புவதற்கான நேரம் இது என்பதாகும். எந்தவிதமான சூழலையிடும் பயப்படாதீர்கள். ஆயத்தங்கள் உங்களுக்காக மேற்கொள்ளப்படுகின்றன. சகல வகையான விளையாட்டுக்களையும் பற்றற்ற பார்வையாளராகப் பாருங்கள். ஒருவர் அழலாம். ஒருவர் அழைக்கலாம். ஆனால் பற்றற்ற பார்வையாளராகப் பார்ப்பதில் களிப்பு உள்ளது. “என்ன நிகழும்?” என்ற கேள்வியேனும் எழக்கூடாது. இது நிகழவேண்டியுள்ளது. இது இத்தளவிற்கு உறுதியாக உள்ளதல்லவா? நீங்கள் இந்தக் குழப்பத்தை எண்ணற்ற தடவைகள் பார்த்திருப்பதுடன், இப்போதும் இதைப் பார்க்கிறீர்கள். உலகில் என்ன நிகழ்ந்தாலும், நினைவெனும் பத்தியில் இருப்பவர்கள் எப்போதும் பாதுகாப்பாக இருப்பார்கள்.

நீங்கள் அனைவரும் எப்போதும் தேவதைகளைப் போன்று இலேசாகவும் ஸ்திரமாகவும் இருக்கும் ஸ்திதியில் ஸ்திரமாக இருக்கிறீர்களா? தேவதைகளின் புகழை உங்களுடைய புகழாக நீங்கள் அனுபவம் செய்கிறீர்களா? உங்களுடைய பழைய சரீரத்தில் வசிக்கும்போது, சரீர உணர்வில் இருந்து பற்றற்று இருங்கள். இது தேவதை வாழ்க்கை எனப்படுகிறது. இந்த தேவதை வாழ்க்கையில் நீங்கள் எப்போதும் இலேசாக இருப்பதனால், மேன்மையான ஸ்திதியில் இருப்பீர்கள். ஏனெனில் இலேசான எதுவும் ஒருபோதும் கீழே வருவதில்லை. நீங்கள் கீழேயிருக்கும் ஸ்திதியை அடைந்தால், நிச்சயமாக சுமையை அனுபவம் செய்வீர்கள். தேவதை என்றால் பந்தனத்தில் இருந்து விடுபட்டிருப்பவர், எந்தவிதமான உறவுமுறைகளும் அற்றவர், சரீரத்துடனும் எந்தவித உறவுமுறையும் அற்றவர் என்று அர்த்தமாகும். நீங்கள் பணியொன்றைச் செய்வதற்காக அதன் ஆதாரத்தை எடுத்துவிட்டுப் பின்னர் மேலே சென்றுவிடுகிறீர்கள்.

19/04/15

ஓம் சாந்தி

அவ்யக்த பாப்தாதா

மதுவனம்

23/11/79

ஆசீர்வாதம்: தந்தை பிரம்மாவைப் போன்று மகத்தான தியாகத்தினூடாக மகத்தான பாக்கியத்தை உருவாக்குவதன் மூலம் சக்கரவர்த்தி ஆகும் முதலாம் இலக்க தேவதை ஆகுவீர்களாக. சக்கரவர்த்தி ஆகும் முதலாம் இலக்க தேவதை ஆகுகின்ற ஆசீர்வாதத்தை, ஒவ்வொரு செயலிலும் தந்தை பிரம்மாவைப் பின்பற்றியவண்ணம் ஒவ்வொரு அடியையும் எடுத்து வைக்கும் குழந்தைகளால், பௌதீகமான ரூபத்தில் மனதையும் புத்திகளையும் எப்போதும் தந்தையிடம் அர்ப்பணித்திருக்கும் குழந்தைகளால் மட்டுமே பெறமுடியும். தந்தை பிரம்ம தனது மகத்தான தியாகத்தினால் மகத்தான பாக்கியத்தைப் பெற்றதைப் போன்று, அதாவது, அவர் முதலாம் இலக்க தேவதையாகவும், முதலாம் இலக்கச் சக்கரவர்த்தியாகவும் ஆகியதைப் போன்று, தந்தையைப் பின்பற்றும் குழந்தைகளும் மகத்தான தியாகிகள், அதாவது, சம்பூரணமான துறவிகள் ஆகுகிறார்கள். அவர்கள் தமது சம்ஸ்காரங்களில் இருந்து விகாரத்தின் சந்ததிகளையும் துறந்துவிடுகிறார்கள்.

சுலோகம்: சகல ஆதாரங்களும் இப்போது இல்லாமல் போகப் போகின்றன. எனவே, ஒரேயொரு தந்தையை உங்களுடைய ஆதாரமாக்கிக் கொள்ளுங்கள்.

ஓம் சாந்தி